



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

VOL. XXXXVII/FK-67

2014 OCTOBER 5

No. 12

PASTORAL LETTER

ലോകമിഷൻ ഞായർ - 2014

യേശുവിൽ പ്രിയ വൈദികസഹോദരരേ,
സന്യാസ സഹോദരന്മാരേ, സഹോദരിമാരേ, വത്സല മക്കളേ,

2014 ഒക്ടോബർ 19-ാം തീയതി ഞായറാഴ്ച നാം ആഗോള കത്തോലിക്കാ സഭയോടൊത്ത് മിഷൻ ഞായർ ആചരിക്കുകയാണ്. നമ്മുടെ പ്രാർത്ഥനയാലും അർത്ഥപൂർണ്ണമായ മിഷൻ ദിനാചരണത്താലും ത്യാഗപൂർണ്ണമായ സംഭാവനകളാലും, നാം എല്ലാവരും തിരുസഭയുടെ പ്രേഷിതപ്രവർത്തനങ്ങളിൽ പങ്കാളികളാകുന്നു. ലോകമാസകലമുള്ള എല്ലാ സഹോദരങ്ങളോടും നമുക്കുള്ള സ്നേഹവും കടപ്പാടും പ്രകടിപ്പിക്കാനും വേദനയും ദാരിദ്ര്യവും അനുഭവിക്കുന്നവർക്ക് നമ്മളാൽ കഴിയുന്ന സാമ്പത്തിക സഹായം നൽകുന്നതിനുമുള്ള അവസരം കൂടിയാണ് ഈ മിഷൻ ഞായർ ആചരണം.

എല്ലാവർഷത്തെയുംപോലെ ഈ പ്രാവശ്യവും ഭാരതസഭയിലെ മറ്റു മിക്ക രൂപതകളെയുംകാൾ കൂടുതലായി മിഷൻ ഞായർ സംഭാവന നമുക്ക് നൽകാൻ സാധിച്ചു. കഴിഞ്ഞ വർഷം അൻപത്തി ഏഴു കോടി അൻപത്തി ഏഴു ലക്ഷത്തി അഞ്ചുറ്റി എഴുപത്തഞ്ചു രൂപ (` . 57,57,575) തിരുസഭയുടെ പ്രേഷിതപ്രവർത്തനത്തിന് നേതൃത്വം നൽകുന്ന പൊന്തിഫിക്കൽ മിഷൻ സൊസൈറ്റിക്ക് അയച്ചുകൊടുക്കു

വാൻ നമുക്കു സാധിച്ചു. ഭാരത കത്തോലിക്കാസഭയിലെ 167 രൂപതകളിൽവെച്ച് മിഷൻ സംഭാവനയുടെ കാര്യത്തിൽ നമ്മുടെ അതിരൂപത 5-ാം സ്ഥാനത്തും, കേരളത്തിലെ 31 രൂപതകളിൽവെച്ച് 1-ാം സ്ഥാനത്തുമാണ്. നിങ്ങളോരോരുത്തരുടെയും സന്മനസ്സിനു പ്രത്യേകം നന്ദി! അഭിനന്ദനങ്ങൾ!

പരിശുദ്ധ പിതാവ് ഫ്രാൻസിസ് പാപ്പായുടെ മിഷൻ ഞായർ സന്ദേശം താഴെ കൊടുത്തിരിക്കുന്നു. പ്രസ്തുത സന്ദേശം 2015 ഒക്ടോബർ 11-ാം തീയതി ഞായറാഴ്ച ദിവ്യബലിമദ്ധ്യേ വായിക്കുകയോ ഇതിലെ ആശയങ്ങൾ ജനങ്ങൾക്കു വിശദീകരിച്ചു കൊടുക്കുകയോ ചെയ്യേണ്ടതാണ്.

ഈ വർഷത്തെ മിഷൻസംഭാവനകൾ ശേഖരിച്ച് 2015 ഡിസംബർ 31-ാം തീയതിക്കു മുമ്പ് അതിരൂപതാ കാര്യാലയത്തിൽ ഏല്പിക്കേണ്ടതാണ്.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന്, 2015 ഒക്ടോബർ 5-ാം തീയതി,

എറണാകുളം
05.10.2015

✠ ഫ്രാൻസിസ് കല്ലറക്കൽ
വരാപ്പുഴ അതിരൂപതാ മെത്രാപ്പോലീത്ത

ഫ്രാൻസിസ് പാപ്പായുടെ മിഷൻ ഞായർ സന്ദേശം

പ്രിയ സഹോദരീസഹോദരന്മാരേ,

സമർപ്പിത ജീവിതവർഷത്തിന്റെ സാഹചര്യത്തിലാണ് ഇക്കൊല്ലം ലോകമിഷൻ ഞായർ ആചരണം നടക്കുന്നത്. ആ സാഹചര്യം കൂടുതൽ പ്രാർത്ഥനയ്ക്കും വിചിന്തനത്തിനുമുള്ള പ്രചോദനം നൽകുന്നു. അതിന്റെ കാരണം ഇതാണ്: മാമ്മോദീസ സ്വീകരിച്ച ഓരോ വ്യക്തിയും ദാനമായി കിട്ടിയ വിശ്വാസം പ്രഘോഷിച്ചുകൊണ്ട് യേശുവിനു സാക്ഷ്യം വഹിക്കാൻ കടപ്പെട്ടിരിക്കുന്നുവെങ്കിൽ ഓരോ സമർപ്പിത വ്യക്തിയും അങ്ങനെ ചെയ്യാൻ സവിശേഷമാംവിധം കടപ്പെട്ടിരിക്കുന്നു. സമർപ്പിതജീവിതവും പ്രേഷിതത്വവും തമ്മിൽ സുവ്യ

കതമായ ബന്ധമുണ്ട്. സഭയിൽ സമർപ്പിതജീവിതത്തിന്റെ ഉത്പത്തിക്കു കാരണം യേശുവിനെ കൂടുതൽ അടുത്ത് അനുകരിക്കാനുള്ള ആഗ്രഹമാണ്. അത് കുരിശെടുത്തുകൊണ്ട് അവിടത്തെ അനുഗമിക്കാനുള്ള അവിടത്തെ ആഹ്വാനത്തോടുള്ള പ്രത്യുത്തരമാണ്. പിതാവിനോടുള്ള അവിടത്തെ സമർപ്പണവും സ്നേഹവും സേവനവും അനുകരിക്കാനും അത് ആവശ്യപ്പെടുന്നു. വീണ്ടും കണ്ടെത്താൻ വേണ്ടി നമ്മുടെ ജീവൻ നഷ്ടപ്പെടുത്താനും അത് ആവശ്യപ്പെടുന്നുണ്ട്. ക്രിസ്തുവിന്റെ ജീവിതത്തിനു മുഴുവനും ഒരു പ്രേഷിതത്വ സ്വഭാവമുണ്ട്. അതുകൊണ്ട് അവിടത്തെ അടുത്ത് അനുകരിക്കുന്ന എല്ലാവർക്കും ഈ പ്രേഷിതത്വസവിശേഷത ഉണ്ടായിരിക്കണം.

സഭയുടെ പ്രകൃതിയുടേതുതന്നെയായ ഈ പ്രേഷിതത്വമാനം, സമർപ്പിത ജീവിതത്തിന്റെ സർവ്വരൂപങ്ങൾക്കും ആന്തരികമായിട്ടുള്ളതാണ്. അതുകൊണ്ട് സമർപ്പിതജീവിതത്തിൽ നിന്ന് വഴിതെറ്റുകയും അതിന്റെ കാര്യത്തെ വികലമാക്കുകയും ചെയ്യാതെ പ്രേഷിതത്വമാനത്തെ അവഗണിക്കാനാവുകയില്ല. ഒരു മിഷണറിയായിരിക്കുകയെന്നത് മതംമാറ്റലോ കേവലം സമരതന്ത്രമോ അല്ല. പ്രേഷിതത്വം വിശ്വാസത്തിന്റെ “വ്യാകരണത്തിന്റെ” ഭാഗമാണ്. “വരുക” “മുന്നോട്ടു പോകുക” എന്നിങ്ങനെ മന്ത്രിക്കുന്ന പരിശുദ്ധാത്മാവിന്റെ ശബ്ദം ശ്രവിക്കുന്ന സകലർക്കും സാരാംശപരമായിട്ടുള്ള ഒന്നാണത്. ക്രിസ്തുവിനെ അനുകരിക്കുന്നവർക്ക് മിഷണറിമാരാകാതിരിക്കാൻ സാധ്യമല്ല. എന്തെന്നാൽ യേശു “തങ്ങളോടൊപ്പം സഞ്ചരിക്കുകയും തങ്ങളോടു സംസാരിക്കുകയും, തങ്ങളോടൊപ്പം ശ്വസിക്കുകയും ചെയ്യുന്നുവെന്ന് അവർ അറിയുന്നു. മിഷൻ പ്രവർത്തനങ്ങളിൽ അവിടന്ന് തങ്ങളോടൊപ്പം ജീവിക്കുന്നുവെന്ന് അവർ മനസ്സിലാക്കുന്നു” (സുവിശേഷ സന്തോഷം; 266).

മിഷൻ എന്നത് യേശുവിനോടുള്ള തീവ്രസ്നേഹമാണ്. അതേസമയം അത് അവിടത്തെ ജനത്തോടുള്ള തീവ്രസ്നേഹവുമാണ്. ക്രൂശിതനായ യേശുവിന്റെ മുമ്പിൽ പ്രാർത്ഥിക്കുമ്പോൾ അവിടത്തെ സ്നേഹത്തിന്റെ ആഴം നാം മനസ്സിലാക്കുന്നു. നമുക്കു മഹത്വവും നിലനില്പും നല്കുന്ന സ്നേഹത്തിന്റെ ആഴം നാം ഗ്രഹിക്കുന്നു. അതേസമയം ക്രിസ്തുവിന്റെ മുറിവേല്പിക്കപ്പെട്ട ഹൃദയത്തിൽ നിന്നു പ്രവഹിക്കുന്ന സ്നേഹം ദൈവജനത്തെയും മുഴുവൻ മനുഷ്യവംശത്തെയും ആശ്ലേ

ഷിക്കാൻ വികസിക്കുന്നുവെന്നു നാം മനസ്സിലാക്കുകയും ചെയ്യുന്നു. തന്റെ പ്രിയജനത്തോടും (cf ibid. 268) നിർമ്മലഹൃദയത്തോടെ തന്നെ തേടുന്ന എല്ലാ മനുഷ്യരോടും അടുക്കുന്നതിനു നമ്മെ ഉപയോഗിക്കാൻ അവിടന്ന് ആഗ്രഹിക്കുന്നുവെന്ന് നാം ഒരിക്കൽക്കൂടി മനസ്സിലാക്കുന്നു. “മുന്നോട്ടു പോകുക” എന്നാണ് യേശുവിന്റെ കല്പന. സഭയുടെ പ്രേഷിത പ്രവർത്തനത്തിന്റെ രംഗങ്ങളും നിത്യസന്നിഹിതമായിരിക്കുന്ന നവീന വെല്ലുവിളികളും അതിൽ നാം കാണുന്നു. സഭയുടെ എല്ലാ അംഗങ്ങളും അവരുടെ ജീവിതസാക്ഷ്യം വഴി സുവിശേഷം പ്രഘോഷിക്കാൻ വിളിക്കപ്പെട്ടിരിക്കുന്നു. പരിശുദ്ധാത്മാവിന്റെ സ്വരം കേൾക്കാൻ സമർപ്പിതരോട് പ്രത്യേകമാംവിധം ആവശ്യപ്പെട്ടിട്ടുണ്ട്. പരിശുദ്ധാത്മാവ് അവരോട് അതിർത്തികളിലേക്കു പോകാൻ, ഇന്നോളം സുവിശേഷം പ്രസംഗിക്കപ്പെട്ടിട്ടില്ലാത്തവരിലേക്കു പോകാൻ ആഹ്വാനം ചെയ്യുന്നു.

രണ്ടാം വത്തിക്കാൻ കൗൺസിലിന്റെ ആദ്യ ജെനെറൽ എന്ന ഡിക്രിയുടെ അന്വതാം വാർഷികമാണിത്. ആ പ്രമാണരേഖ വീണ്ടും വായിക്കാനും അതിന്റെ ഉള്ളടക്കങ്ങളെക്കുറിച്ചു ചിന്തിക്കാനുമുള്ള ഒരാഹ്വാനം നമുക്ക് എല്ലാവർക്കും അതു നല്കുന്നു. സമർപ്പിതജീവിതത്തിന്റെ ഇൻസ്റ്റിറ്റ്യൂട്ടുകളിൽ ശക്തമായ പ്രേഷിത സ്വഭാവം ഉണ്ടാകണമെന്ന് ആ പ്രമാണരേഖ ആവശ്യപ്പെട്ടിട്ടുണ്ട്. ധ്യാനാത്മക സമൂഹങ്ങളെ സംബന്ധിച്ചിടത്തോളം, പ്രേഷിതവേലയുടെ മധ്യസ്ഥയായ ഉണ്ണീശോയുടെ വിശുദ്ധ തെരേസ പുതിയ വെളിച്ചത്തിൽ കാണപ്പെടുന്നു. അവൾ നവീകൃത വാഗ്മിത്വത്തോടെ സംസാരിക്കുന്നു. ധ്യാനാത്മകജീവിതവും പ്രേഷിതത്വവും തമ്മിലുള്ള അഗാധമായ ബന്ധത്തെക്കുറിച്ച് ചിന്തിക്കാൻ അവൾ പ്രചോദിപ്പിക്കുന്നു. പ്രവർത്തനോന്മുഖമായ അനേകം സമൂഹങ്ങളെ സംബന്ധിച്ചിടത്തോളം കൗൺസിലിൽ നിന്ന് ഉയർന്ന പ്രേഷിതത്വ ചൈതന്യം വിജാതീയരുടെ ഇടയിലുള്ള പ്രേഷിതപ്രവർത്തനത്തിലേക്കുള്ള അസാധാരണമായ താല്പര്യം കണ്ടെത്തി. സുവിശേഷപ്രവർത്തനത്തിൽ കണ്ടുമുട്ടിയ അനേകം പ്രദേശങ്ങളിലെയും സംസ്കാരങ്ങളിലെയും സഹോദരീസഹോദരന്മാരോടുള്ള തുറവ് അതിനു മിക്കപ്പോഴും ഉണ്ടായിരുന്നു. തന്മൂലം സമർപ്പിതജീവിതത്തിലെ വ്യാപകമായ “സങ്കലിതസംസ്കാര” (‘interculturalism’) തെപ്പറ്റി പറയാൻ കഴിയുന്നു. അതുകൊണ്ട് അടിയന്തിരസ്വഭാവമുള്ള ഒരാവശ്യമുണ്ടിവിടെ: യേശു ആണ് മിഷന്റെ കേന്ദ്രസ്ഥവ്യക്തിയെന്ന്

വീണ്ടും ഉറപ്പിച്ചു പറയുക. സുവിശേഷപ്രഘോഷണത്തിന് പൂർണ്ണമായ സ്വയം സമർപ്പണം അത് ആവശ്യപ്പെടുന്നു. ഇക്കാര്യത്തിൽ ഒരു വിട്ടുവീഴ്ചയും ചെയ്യാൻ സാധ്യമല്ല: ദൈവകൃപയാൽ പ്രേഷിതപ്രവർത്തനം സ്വീകരിക്കുന്നവർ അതു ജീവിക്കാൻ വിളിക്കപ്പെട്ടിരിക്കുന്നു. അവരെ സംബന്ധിച്ചിടത്തോളം ലോകത്തിന്റെ അതിരുകളിൽ ക്രിസ്തുവിനെ പ്രഘോഷിക്കുന്നതിന് അവിടത്തെ അനുഗമിക്കാനുള്ള മാർഗമായിത്തീരുന്നു. അവർ നേരിടുന്ന പ്രയാസങ്ങൾക്കും ചെയ്യുന്ന ത്യാഗങ്ങൾക്കും അവിടന്ന് ധാരാളമായി പ്രതിഫലം നൽകും. ഈ വിളിയിൽ നിന്നു മാറിപ്പോകാനുള്ള ഏതു പ്രവണതയും - നല്ല കാരണങ്ങളാലാണ് അങ്ങനെ ചെയ്യുന്നതെങ്കിലും അജപാലനപരവും സഭാപരവും മാനുഷികവുമായ അസംഖ്യം കാരണങ്ങൾ അതിനുണ്ടെങ്കിലും - കർത്താവിന്റെ ആഹ്വാനത്തിനു ചേർന്നതല്ല. വ്യക്തിപരമായി സുവിശേഷത്തിനു സേവനം ചെയ്യുകയെന്നതാണ് അവിടന്നു നൽകുന്ന ആഹ്വാനം. മിഷണറി ഇൻസ്റ്റിറ്റ്യൂട്ടുകളിലെ പരിശീലകർ ജീവിതത്തിന്റെയും പ്രവർത്തനത്തിന്റെയും ഈ പദ്ധതി വ്യക്തമായും ആത്മാർത്ഥമായും സൂചിപ്പിക്കാനും യഥാർത്ഥ പ്രേഷിതത്വവിളി തിരിച്ചറിയാനും കടപ്പെട്ടിരിക്കുന്നു. ധീരതയോടെ സാക്ഷ്യം നൽകാനും ഉദാരതയോടെ പ്രവർത്തിക്കാനും കഴിവുള്ള യുവജനത്തോട്, ആ സാക്ഷ്യവും പ്രവർത്തനവും സംസ്കാരവിരുദ്ധമാണെങ്കിലും, ഞാൻ പ്രത്യേകമായി അഭ്യർത്ഥിക്കുന്നു: **യഥാർത്ഥ മിഷന്റെ ആദർശത്തെ, സമ്പൂർണ്ണ സമർപ്പണത്തിലൂടെ ക്രിസ്താനുഭവത്തെ നിങ്ങളിൽ നിന്നു പിടിച്ചുപറിക്കാൻ ആരെയും അനുവദിക്കരുത്.** നിങ്ങൾ സന്നുസ്ത പ്രേഷിതത്വജീവിതം തിരഞ്ഞെടുത്തതും, അത് യഥാർത്ഥത്തിൽ എന്തായിരിക്കുന്നവോ അതിനു സന്നദ്ധരാവുകയും ചെയ്തത് എന്തുകൊണ്ടാണെന്ന് മനസ്സാക്ഷിയുടെ അഗാധതയിൽ സ്വയം ചോദിക്കണം: സുവിശേഷപ്രഘോഷണത്തിനു സേവനം ചെയ്യുന്ന സ്നേഹദാനമായതുകൊണ്ടുതന്നെ. നിങ്ങൾ ഒരു വസ്തുത ഓർമ്മിക്കണം. സുവിശേഷപ്രഘോഷണം ഇന്നോളം കേട്ടിട്ടില്ലാത്തവർക്ക് അത് അത്യാവശ്യമാണ്. എന്നാൽ അതിനുവേണ്ടി ഗുരുവിനെ സ്നേഹിക്കുന്നവരെ സംബന്ധിച്ച് അത് അത്യാവശ്യമാണ്.

ഇന്നു സഭയുടെ പ്രേഷിതപ്രവർത്തനം ഒരു വെല്ലുവിളി നേരിടുന്നു. ജനങ്ങൾ അവരുടെ വേരുകളിലേക്ക് തിരിച്ചുപോകുകയും അവരുടെ സംസ്കാരങ്ങളുടെ മൂല്യങ്ങൾ സംരക്ഷിക്കുകയും ചെയ്യുകയെന്ന

സർവജനതകളുടെയും ആവശ്യങ്ങളെ കണ്ടെത്തുകയെന്നതാണ് ആ വെല്ലുവിളി. അതിന്റെ അർത്ഥം ഇതാണ്: മറ്റു പാരമ്പര്യങ്ങളെയും ചിന്താപദ്ധതികളെയും അറിയുകയും ആദരിക്കുകയും ചെയ്യുക. ദൈവികജ്ഞാനത്തിന്റെ രഹസ്യത്തിലേക്കു പ്രവേശിക്കാനും യേശുവിന്റെ സുവിശേഷം സ്വീകരിക്കാനും സ്വന്തം പാരമ്പര്യങ്ങളിൽ ആന്തരികമായി സഹായിക്കപ്പെടാൻ എല്ലാ ജനതകൾക്കും സംസ്കാരങ്ങൾക്കും അവകാശമുണ്ടെന്ന് മനസ്സിലാക്കിക്കൊണ്ട് അങ്ങനെ ചെയ്യണം. യേശു സകല സംസ്കാരങ്ങൾക്കുമുള്ള പ്രകാശവും പരിവർത്തനാത്മക ശക്തിയുമാണ്.

സങ്കീർണ്ണമായ ഈ പ്രവർത്തനത്തിൽ നാം നമ്മോടു തന്നെ ചോദിക്കുന്നു: “ആരോടാണ് നാം ആദ്യം സുവിശേഷം പ്രസംഗിക്കേണ്ടത്”? സുവിശേഷം മുഴുവനിലും നാം മിക്കപ്പോഴും കാണുന്നതാണ് ഇതിന്റെ ഉത്തരം: ദരിദ്രരോട്, എളിയവരോട്, രോഗികളോട്, മിക്കപ്പോഴും അവഗണിക്കപ്പെട്ടവരോട്, വിസ്മരിക്കപ്പെട്ടവരോട്, പ്രതിഫലം നൽകാൻ കഴിവില്ലാത്തവരോട് (Cf. ലൂക്കാ 14:13-14)നമ്മിൽ ഏറ്റവും എളിയവരോട് പ്രത്യേക പരിഗണന കാണിച്ചുകൊണ്ടുള്ള സുവിശേഷവൽക്കരണം യേശു സ്ഥാപിക്കാൻ വന്ന രാജ്യത്തിന്റെ അടയാളമാണ്. “നമ്മുടെ വിശ്വാസവും ദരിദ്രരും തമ്മിൽ അവിഭാജ്യമായ ഒരു ബന്ധമുണ്ട്. ഒരിക്കലും നാം അവരെ ഉപേക്ഷിക്കരുത്” (സുവിശേഷസന്തോഷം, 48). സമർപ്പിത പ്രേഷിതജീവിതം സ്വീകരിച്ചവർക്ക് ഇത് സർവ്വോപരി വ്യക്തമായിരിക്കണം: ദരിദ്രരോടു പക്ഷം ചേരുന്ന ക്രിസ്തുവിനെ അനുഗമിക്കാൻ ദാരിദ്ര്യവ്രതം വഴി അവർ നിശ്ചയിച്ചു. അവരോടൊപ്പം അനുദിനജീവിതത്തിന്റെ അനിശ്ചിതത്വങ്ങളിൽ ജീവിച്ചുകൊണ്ടും അധികാരത്തിനുള്ള എല്ലാ അവകാശവാദവും ഉപേക്ഷിച്ചുകൊണ്ടും അങ്ങനെ ദരിദ്രരുടെ സഹോദരീസഹോദരന്മാരായിത്തീരാനും അതുവഴി അവർക്ക് സുവിശേഷസന്തോഷത്തിന്റെ സാക്ഷ്യവും ദൈവസ്നേഹത്തിന്റെ അടയാളവും നൽകാനും നിശ്ചയിച്ചു.

ക്രൈസ്തവസാക്ഷികളായും പിതാവിനുള്ള സ്നേഹത്തിന്റെ അടയാളങ്ങളായും ദരിദ്രരുടെയും എളിയവരുടെയും ഇടയിൽ ജീവിച്ചുകൊണ്ട് സഭയുടെ പ്രേഷിതത്വ സേവനത്തിൽ അല്പമായരുടെ സാന്നിധ്യം വളർത്താൻ സമർപ്പിതർ കടപ്പെട്ടിരിക്കുന്നു. രണ്ടാം വത്തിക്കാൻ കൗൺസിൽ പ്രസ്താവിച്ചതുപോലെ “അല്പമായർ സഭയുടെ പ്രേഷി

തപ്രവർത്തനത്തിൽ സഹകരിക്കണം. അവർ സാക്ഷികളെന്ന നിലയിലും സജീവോപകരണങ്ങളെന്ന നിലയിലും സഭയുടെ രക്ഷാകരദൗത്യത്തിൽ പങ്കുചേരുന്നുണ്ട്” (ആദ് ജെന്തെസ്, 41). സമർപ്പിതരായ മിഷണറിമാർ തങ്ങളോടൊപ്പം പ്രവർത്തിക്കാൻ ഇഷ്ടപ്പെടുന്നവരെ, കുറച്ചുകാലത്തേക്കാണെങ്കിലും ഈ മണ്ഡലത്തിൽ അനുഭവമുണ്ടാകാൻ ആഗ്രഹിക്കുന്നവരെ, ഉദാരതയോടെ സ്വാഗതം ചെയ്യണം. മാമ്മോദീസയിൽ ഉൾക്കൊണ്ടിരിക്കുന്ന പ്രേഷിതദൗത്യത്തിൽ പങ്കുചേരാൻ ആഗ്രഹിക്കുന്ന സഹോദരീസഹോദരന്മാരാണ്. മിഷൻ പ്രവർത്തനത്തിന്റെ ഭവനങ്ങളും സ്ഥാപനങ്ങളും അവരെ സ്വാഗതം ചെയ്യാനും അവർക്ക് മാനുഷികവും ആധ്യാത്മികവും അപ്പസ്തോലികവുമായ പിന്തുണ നൽകാനുമുള്ള ഇടങ്ങളാണ്.

സഭയുടെ ഇൻസ്റ്റിറ്റ്യൂട്ടുകളും മിഷണറി കോൺഗ്രിഗേഷനുകളും, യേശുവിന്റെ സുവിശേഷം അറിയാത്തവർക്കുള്ള സേവനത്തിന് മുഴുവനായി സമർപ്പിക്കപ്പെട്ടവയാണ്. അവയുടെ സമർപ്പിതാംഗങ്ങളുടെ കാരിസങ്ങളും പ്രേഷിതദൗത്യങ്ങളും അവ പരിഗണിക്കണമെന്നാണ് ഇതിന്റെ അർത്ഥം. എന്നാൽ സമർപ്പിതർക്ക് സേവനത്തിന്റെ ഒരു വ്യവസ്ഥ കൂടി ഉണ്ടാകണം. റോമിലെ മെത്രാന്റെ താത്പര്യത്തിന്റെ ഒരു പ്രകാശനമാണത്. കോയ്നോണിയ (കൂട്ടായ്മ) ഉറപ്പുവരുത്തുന്നതിനുവേണ്ടിത്തന്നെ. എന്തെന്നാൽ സഹകരണവും സംയുക്തപ്രവർത്തനവും പ്രേഷിതത്വപരമായ സാക്ഷ്യത്തിന്റെ സാരാംശപരമായ ഭാഗമാണ്. ലോകം വിശ്വസിക്കുന്നതിനുള്ള ഒരു വ്യവസ്ഥയായി യേശു തന്റെ ശിഷ്യന്മാരുടെ ഐക്യത്തെ പ്രതിഷ്ഠിച്ചു (Cf. യോഹ 17:21). ഈ ഏകത കേന്ദ്രീകരണം നിഷ്കൃഷ്ടനിയമാനുസാരിതമല്ല. സ്ഥാപനപ്രാധാന്യവാദവുമല്ല. വൈവിധ്യത്തിനു പ്രചോദനം നൽകുന്ന പരിശുദ്ധാത്മാവിന്റെ സർഗാത്മകതയെ ശ്വാസം മുട്ടിപ്പിക്കുന്ന പ്രവൃത്തിയുമല്ല. അത് സുവിശേഷസന്ദേശത്തിൽ കൂടുതൽ ഫലദായകത്വം നൽകുന്നതിനും പരിശുദ്ധാത്മാവിന്റെ മറ്റൊരു ഫലമായ ലക്ഷ്യത്തിലുള്ള ഐക്യം വളർത്തുന്നതിനുമാണ്.

വിശുദ്ധ പത്രോസിന്റെ പിൻഗാമികളുടെ മിഷണറി സൊസൈറ്റികൾക്ക് സാർവത്രികമായ അപ്പസ്തോലിക ചക്രവാളമുണ്ട്. അതുകൊണ്ടാണ് സമർപ്പിതജീവിതത്തിന്റെ അനേകം കാരിസങ്ങളും അതിന് ആവശ്യമായിരിക്കുന്നത്. സുവിശേഷവത്കരണത്തിന്റെ വിസ്തൃതചക്രവാളങ്ങളോടു സംസാരിക്കാനും അയയ്ക്കപ്പെട്ടിരിക്കുന്ന ഏതു പ്രദേശത്തും പര്യാപ്തമായ സാന്നിധ്യം ഉറപ്പാക്കാൻ കഴിയുന്നതിനും വേണ്ടിയാണ്.

നത്തിന്റെ സമ്പൂർണ്ണമണ്ഡലത്തിൽ എല്ലാ വിശ്വാസികളും തങ്ങളുടെ മാമ്മോദീസാപരമായ സമർപ്പണം പൂർണ്ണമായി ജീവിക്കാൻ വിളിക്കപ്പെട്ടിരിക്കുന്നു. ഓരോ വ്യക്തിയുടെയും വ്യക്തിപരമായ സാഹചര്യമനുസരിച്ച് അങ്ങനെ ചെയ്യണം. സമർപ്പിതരായ സ്ത്രീപുരുഷന്മാർക്ക് ഈ സാർവത്രികവിളിയോട് ഉദാരതയോടെ പ്രത്യുത്തരിക്കാൻ കഴിയും. തീവ്രമായ പ്രാർത്ഥനാജീവിതത്തിലൂടെയും കർത്താവിനോടും അവിടത്തെ രക്ഷാകരബലിയോടുമുള്ള ഐക്യത്തിലൂടെയും അതു സാധ്യമാകും.

അന്യരാജ്യങ്ങളിലോ സ്വന്തം നാടുകളിലോ ഓരോ ജീവിതാവസ്ഥയിലും സുവിശേഷം പ്രഘോഷിക്കുന്ന എല്ലാ സ്ത്രീപുരുഷന്മാരെയും സഭയുടെ അമ്മയും മിഷൻ പ്രവർത്തനത്തിന്റെ മാതൃകയുമായ കന്യകാമറിയത്തിന് ഞാൻ സമർപ്പിക്കുന്നു. സുവിശേഷദൗത്യം നിർവഹിക്കുന്ന എല്ലാ മിഷണറിമാർക്കും ഞാൻ ഹൃദയംഗമമായി അപ്പസ്തോലികാശീർവാദം നൽകുന്നു.

വത്തിക്കാനിൽ നിന്ന്, 24 മേയ് 2015, പെന്തക്കോസ്തത്തിരുനാൾ ഫ്രാൻസിസ് പാപ്പാ

സർക്കുലർ - 24

**കുടുംബയൂണിറ്റ് /ബിസിസി കൺവെൻഷനും
മിഷൻ കോൺഗ്രസ്സും -2017**

യേശുവിൽ പ്രിയ വൈദികസഹോദരരേ,
സന്യാസ സഹോദരന്മാരേ, സഹോദരിമാരേ, വത്സല മക്കളേ,

അജപാലനസൗകര്യാർത്ഥം നമ്മുടെ ഇടവകകളിൽ നാം രൂപീകരിച്ചിരിക്കുന്ന “കുടുംബകൂട്ടായ്മകളെ” കുടുംബയൂണിറ്റുകൾ എന്നാണല്ലോ നാം വിളിക്കുക. എന്നാൽ ക്രിസ്തീയസാക്ഷ്യം അടിസ്ഥാനപരമായി ജീവിക്കുന്ന കൂട്ടായ്മകൾ എന്ന നിലയിൽ ദേശീയതലത്തിൽ ഇവ “അടിസ്ഥാന ക്രൈസ്തവസമൂഹങ്ങൾ” (Basic Christian Communities - BCC) എന്നാണ് അറിയപ്പെടുക. പ്രവർത്തനത്തിലും, ലക്ഷ്യങ്ങളിലും, സ്വഭാവത്തിലും എല്ലാം കുടുംബയൂണിറ്റുകളും, BCC യും ഒന്നുതന്നെയാണ്.

ദേശീയധാരയോട് ചേർന്നുകൊണ്ട് കെ.ആർ.എൽ.സി.സിയും അടിസ്ഥാന ക്രൈസ്തവസമൂഹങ്ങൾ (BCC) എന്ന നാമം പൊതുവായി സ്വീകരിച്ചിരിക്കുകയാണ്. അതുകൊണ്ട് നമ്മുടെ അതിരൂപതയിലും കാലക്രമേണ ഈ പൊതുനാമം ഉപയോഗിച്ചു തുടങ്ങേണ്ടതും അതുവഴി മുഖ്യധാരയോട് ചേർന്നുപ്രവർത്തിക്കേണ്ടതുമാണ്.

കെ.ആർ.എൽ.സി.സി യുടെ BCC കമ്മീഷന്റെ ആഭിമുഖ്യത്തിൽ 2017 ഒക്ടോബർ മാസത്തിൽ ഫാമിലി യൂണിറ്റുകളുടെ / BCC യുടെ കേരളതല കൺവെൻഷനും മിഷൻ കോൺഗ്രസ്സും നടത്തുവാനുള്ള KRLCBC യുടെ തീരുമാനം അറിയിക്കുകയാണ്. ഇതിനായുള്ള ഒരുക്കങ്ങൾ ഇടവകതലത്തിൽ ഈ മാസം 19-ാം തീയതി ഞായറാഴ്ച ദിവ്യബലിയോടനുബന്ധിച്ച് നമ്മുടെ എല്ലാ ദേവാലയങ്ങളിലും നടത്തേണ്ടതാണ്. ആ ദിവസത്തേക്കുള്ള “വിശ്വാസികളുടെ പ്രാർത്ഥനയും” കൺവെൻഷനു വേണ്ടിയുള്ള പ്രത്യേകപ്രാർത്ഥനയും മറ്റു വിശദാംശങ്ങളും ഇതോടൊപ്പം അയയ്ക്കുന്നു. ബഹുമാനപ്പെട്ട വൈദികർ ഇതിന്റെ ഉള്ളടക്കം വായിച്ച് 2014 ഒക്ടോബർ 12-ാം തീയതി മിഷൻ

ഞൊറാഴ്ചാസന്ദേശം അറിയിക്കുന്ന അവസരത്തിൽതന്നെ ജനങ്ങളെ ബോധ്യപ്പെടുത്തണമെന്ന് സ്നേഹപൂർവ്വം അഭ്യർത്ഥിക്കുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന്,
2014 ഒക്ടോബർ 10-ാം തീയതി,

✠ ഫ്രാൻസിസ് കല്ലറക്കൽ
വരാപ്പുഴ അതിരൂപത മെത്രാപ്പോലീത്ത

**ബിസിസി/കുടുംബയൂണിറ്റ് കൺവെൻഷനും
മിഷൻ കോൺഗ്രസ്സും**

ആമുഖം

കെ.ആർ.എൽ.സി.സി.യുടെ 20-ാമത് ജനറൽ അസംബ്ലിയുടെ നിർദ്ദേശമുൾക്കൊണ്ട് കേരള ലത്തീൻ മെത്രാൻ സമിതി “ബിസിസി / കുടുംബയൂണിറ്റ് സംവിധാനങ്ങളെ സഭയുടെ യഥാർത്ഥ ചെറുപതിപ്പുകളായി ശക്തിപ്പെടുത്തുവാനും വിവിധ ശുശ്രൂഷകളെ കുടുംബയൂണിറ്റ്/ബിസിസി തലത്തിൽ രൂപീകരിച്ച് ഇടവക, ഫൊറോന രൂപതാതലങ്ങളിൽ പ്രവർത്തനക്ഷമമാക്കുവാനും” തീരുമാനിച്ചു. അതനുസരിച്ച് ബിസിസി/കുടുംബയൂണിറ്റുകളും ശുശ്രൂഷാതല പ്രവർത്തനങ്ങളും കേരളത്തിലെ എല്ലാ രൂപതകളിലും ശക്തിപ്പെടുത്തുവാൻ കെ.ആർ.എൽ.സി.സി. വിഭാവനം ചെയ്യുന്ന സംവിധാനം രൂപപ്പെടുത്തുവാനുമായി ഒരു തീവ്രയജ്ഞപരിപാടി 2014 ഒക്ടോബർ മുതൽ ആരംഭിക്കുന്നു. അഭിവന്ദ്യപിതാക്കന്മാരുടെ തീരുമാനം ഇടവകകളിൽ യഥാർത്ഥ്യമാക്കുവാൻ സഹായകമാകുന്ന രീതിയിൽ മൂന്നുഘട്ടങ്ങളിലായാണ് ഇത് നടക്കുന്നത്. അതിന്റെ സമാപനമായി 2017 ഒക്ടോബറിൽ നടക്കുന്ന കേരളതല ബി.സി.സി./കുടുംബയൂണിറ്റ് കൺവെൻഷനും മിഷൻ കോൺഗ്രസ്സും രൂപതാതലത്തിൽ ആസൂത്രണം ചെയ്ത് നടപ്പാക്കുന്ന പ്രവർത്തനങ്ങൾക്കനുസരിച്ചായിരിക്കും വിജയപ്രദമാകുന്നത്. 2017-ലെ കൺവെൻഷനോടെ ഒരേ ദർശനവും ഒരേ സംവിധാനവുമുള്ള പങ്കാളിത്തസഭയെ ലത്തീൻ സഭയിൽ രൂപപ്പെടുത്താനാകും എന്നാണ് പ്രതീക്ഷിക്കുന്നത്. സഭ സ്വഭാവത്താൽത്തന്നെ പ്രേഷിത

യാകയാൽ എല്ലാവരെയും പ്രേഷിതചൈതന്യമുള്ളവരാക്കുക എന്ന ലക്ഷ്യത്തോടെയാണ് ഒരു മിഷൻ കോൺഗ്രസ്സും ഇതിനോടനുബന്ധിച്ച് സംഘടിപ്പിക്കുന്നത്. കൺവെൻഷനു മുന്നോടിയായി നടത്തുന്ന വിവിധതലങ്ങളിലുള്ള ഒരുക്കപ്രക്രിയയിൽ എല്ലാവരുടെയും സഹകരണം പ്രതീക്ഷിക്കുന്നു.

“ക്രൈസ്തവനായിരിക്കുക” “സഭയായിരിക്കുക” എന്നതിന്റെ അർത്ഥം മിഷണറി ആയിരിക്കുക എന്നതാണ് (“ക്രൈസ്തവ വിശ്വാസ കൈമാറ്റത്തിനു നവസുവിശേഷവൽക്കരണം” - മാർഗ്ഗരേഖ നമ്പർ 10). സഭ സ്വഭാവത്തിൽത്തന്നെ പ്രേഷിതയാണ്. ഈ പ്രേഷിതദൗത്യം ഏറെ കാര്യക്ഷമമായി നിറവേറ്റേണ്ടത് പ്രാദേശികസഭകളാണ്. കാരണം “പ്രാദേശികസഭകളിൽ സുവിശേഷത്തിന്റെ പ്രഘോഷണം പകർന്നു നൽകൽ, ജീവിക്കുന്ന അനുഭവം എന്നിവ സാക്ഷാത്കരിക്കപ്പെടുന്നു (മാർഗ്ഗരേഖ നമ്പർ 15). കുദാശാനുഷ്ഠാനങ്ങളിൽ സജീവമായി പങ്കുചേരുന്ന ക്രൈസ്തവർ പരിശുദ്ധാത്മാവിൽ പ്രചോദിതരായി ആദിമ ക്രൈസ്തവസഭയിലെത്തുപോലെ സുവിശേഷസാക്ഷ്യത്തിലേക്ക് നിർബന്ധിതരാകുന്നു. സുവിശേഷപ്രഘോഷണത്തിന്റെ കാതലായ സന്ദേശം കരയും കടലും കടന്ന് വിവിധരാജ്യങ്ങളിൽപോയി ക്രിസ്തുവിനെ പ്രഘോഷിക്കുക എന്നതിനുപരിയായി ജീവിക്കുന്ന സാഹചര്യങ്ങളിൽ സുവിശേഷാരൂപിയിൽ നിറഞ്ഞു പ്രവർത്തിക്കുകയും ജീവിക്കുകയും ചെയ്യുക. അതിലൂടെ ഓരോ ക്രൈസ്തവനും സുവിശേഷത്തിന്റെ സന്ദേശമാകുക എന്നതാണ്. അതിനു സഹായിക്കുന്ന രീതിയിൽ ‘യേശുക്രിസ്തുവുമായി നടത്തുന്ന വ്യക്തിപരമായ കണ്ടുമുട്ടലുകൾ’ (നമ്പർ 11) അനിവാര്യമാണ്. ഇപ്രകാരമുള്ള കണ്ടുമുട്ടലുകൾ കുദാശകളിലൂടെ പ്രാദേശിക സഭകളിൽ അനുഭവവേദ്യമാകുമ്പോൾ ഓരോ പ്രാദേശികസഭയും സുവിശേഷവൽക്കരണത്തിനു പ്രാപ്തിയുള്ളവരായി മാറും.

ഇന്നു സഭ പ്രസന്നമാകുന്നത് ജീവിക്കുന്ന ചുറ്റുപാടുകളിലും അയൽപക്കബന്ധങ്ങളിലുമാണ്. അയൽപക്കബന്ധങ്ങൾ സുവിശേഷചൈതന്യത്താൽ നിറയ്ക്കുവാൻ സഹായിക്കുന്നത് കുടുംബയൂണിറ്റുകൾ / ബിസിസികളിലൂടെയാണ്. സുവിശേഷചൈതന്യം അനുസരിച്ചുജീവിക്കുന്നവർ കുടുംബയൂണിറ്റു / ബിസിസികളിൽ സ്വയം പ്രേഷിതരാകുകയാണ്. പങ്കുവയ്ക്കുകയും സ്നേഹം പരിപോഷിക്കപ്പെടുകയും

കയും വചനാധിഷ്ഠിതമായി ജീവിക്കുകയും ചെയ്യുന്ന ചെറുസമൂഹങ്ങളാണ് സാർവ്വത്രികസഭയുടെ ചെറുപതിപ്പുകളായി സുവിശേഷപ്രഘോഷണത്തിൽ വ്യാപരിക്കേണ്ടത്.

ക്രിസ്തുവിനെക്കുറിച്ചും സുവിശേഷത്തെക്കുറിച്ചും അറിയാത്തവരായി ഇന്നും ധാരാളം ആളുകളുണ്ട്. അവരുടെയിടയിൽ സുവിശേഷം പ്രസംഗിക്കുവാനും ക്രിസ്തുവിനു സാക്ഷ്യമേകുവാനും ധാരാളം പ്രേഷിതപ്രവർത്തകരെ നാം കണ്ടെത്തേണ്ടതുണ്ട്. ഓരോ കുടുംബയൂണിറ്റു/ബിസിസികളിലും പ്രേഷിതാഭിമുഖ്യമുള്ള വിഷയങ്ങൾ ചർച്ച ചെയ്തും അവർക്കുവേണ്ടി പ്രാർത്ഥിച്ചുകൊണ്ടും ഉപവസിച്ച് ആസമ്പത്ത് പ്രേഷിതർക്കായി മാറ്റിവെച്ചുകൊണ്ടും സാർവ്വത്രികസഭയുടെ പ്രേഷിതപ്രവർത്തനങ്ങളിൽ കേരള ലത്തീൻ സഭയും പങ്കുകാരാകേണ്ടതാണ്. ഓരോ യൂണിറ്റിൽ നിന്നും പ്രേഷിതരാകാൻ താല്പര്യമുള്ള ചെറുപ്പക്കാരെ കണ്ടെത്തി വിവിധ പ്രേഷിതമേഖലകൾ പരിചയപ്പെടുത്തുകയും അവിടേയ്ക്കയക്കുകയും ചെയ്യാൻ കുടുംബയൂണിറ്റു / ബിസിസി ഭാരവാഹികൾ പ്രത്യേകം ശ്രദ്ധിക്കേണ്ടതാണ്.

ഫാ. ഗ്രിഗറി ആൽബി
സെക്രട്ടറി ബിസിസി കമ്മീഷൻ

**ബിസിസി / കുടുംബയൂണിറ്റ് കമ്മീഷൻ
മിഷൻ കോൺഗ്രസ്സ് - കൺവെൻഷൻ 2017**

**മിഷൻ കോൺഗ്രസ്സ് കൺവെൻഷൻ - 2017 നോടനുബന്ധിച്ച്
കേരളതലത്തിൽ ചെയ്യാനുള്ളവ**

മുന്നൊരുക്കം

1. 2014 ഒക്ടോബർ 15-നകം മിഷൻ കോൺഗ്രസ്സ് - കൺവെൻഷൻ - 2017 നെക്കുറിച്ച് രൂപതാ / അതിരൂപതാ തലത്തിൽ എല്ലാ വൈദികർക്കും അറിവ് നൽകും.
2. 2014 ഒക്ടോബർ 15-നകം രൂപതയിലെ പാസ്റ്ററൽ കൗൺസിലിൽ ഈ വിഷയം അവതരിപ്പിച്ച് ചർച്ച ചെയ്യും.
3. 2014 സെപ്തംബർ/ഒക്ടോബർ മാസങ്ങളിലെ ബിസിസി / കുടുംബയൂണിറ്റ് യോഗങ്ങളിൽ വിശദമായി ഇതിനെക്കുറിച്ച് ചർച്ച

ചെയ്ത് യൂണിറ്റുതലത്തിൽ ചെയ്യാനുള്ള പ്രവർത്തനങ്ങൾ തീരുമാനിക്കും.

4. 3 ഘട്ടങ്ങളിലായി നടക്കുന്ന ഒരുക്കപ്രക്രിയകൾക്ക് മേൽനോട്ടം വഹിക്കുവാനും നേതൃത്വം കൊടുക്കുവാനും രൂപതയുടെ കേന്ദ്ര ഏകോപനസമിതിക്ക് (വികാരിജനറൽ, ശുശ്രൂഷകളുടെ കോർഡിനേറ്റർ രൂപതാ പാസ്റ്ററൽ കൗൺസിൽ സെക്രട്ടറി, കെ. ആർ.എൽ.സി.സി.യുടെ രൂപതാ പ്രതിനിധികൾ, ശുശ്രൂഷാ സമിതികളുടെ രൂപതാ കോർഡിനേറ്റർമാർ, ബിസിസി/കുടുംബയൂണിറ്റ് രൂപതാ ഡയറക്ടർ, ബിസിസി /കുടുംബയൂണിറ്റിലെ രൂപതാതല ഭാരവാഹികളിൽ നിന്നും (ഒരു പുരുഷനും സ്ത്രീയും) രൂപം കൊടുക്കുകയും ഇതു നടപ്പാക്കാനാവശ്യമായ കർമ്മപരിപാടികൾ ആസൂത്രണം ചെയ്യുകയും ചെയ്യും.
5. രൂപതാതലത്തിൽ ക്ലാസ്സുകൾ നയിക്കുവാൻ കഴിവുള്ള ബിസിസി/കുടുംബയൂണിറ്റ് റിസോഴ്സ് ടീമിനെ രൂപതാതലത്തിൽ സജ്ജമാക്കുകയും പരിശീലിപ്പിക്കുകയും ചെയ്യും.
6. 2014-ലെ മിഷൻ ഞായർ സന്ദേശത്തോടനുബന്ധിച്ച് മിഷൻ കോൺ ഗ്രസ്സ് - കൺവെൻഷൻ 2017-മായി ബന്ധപ്പെട്ട ചിന്തകൾ ഉൾപ്പെടുത്തി വിശ്വാസികൾക്ക് ഈ ആശയത്തെക്കുറിച്ച് അറിവു കൊടുക്കും.
7. രൂപതാ മാസികകൾ വഴി ഇതിനെക്കുറിച്ചുള്ള ആശയങ്ങൾ പ്രചരിപ്പിക്കും.

ഒക്ടോബർ 19, 2014 ഇടവകതല ഉദ്ഘാടനം

1. ദിവ്യബലി മദ്ധ്യേ പ്രത്യേകമായ വിശ്വാസികളുടെ പ്രാർത്ഥന നടത്തും.
2. യൂണിറ്റുതലത്തിൽ തുടർന്നു ചൊല്ലുവാനുള്ള പ്രാർത്ഥന ദിവ്യബലിയിലെ സമാപനപ്രാർത്ഥനയ്ക്കുശേഷം വൈദികൻ ചൊല്ലിക്കുകയും ദൈവജനം ഏറ്റുപറയുകയും ചെയ്യുന്നു.
3. ഇടവകയിൽനിന്നും ദൂരസ്ഥലങ്ങളിൽ പ്രേഷിതപ്രവർത്തനങ്ങളിൽ ഏർപ്പെട്ടിരിക്കുന്നവരെ പ്രത്യേകം ഓർക്കുകയും ആദരിക്കുകയും ചെയ്യുന്നു. വിവിധസ്ഥലങ്ങളിൽ പ്രേഷിതപ്രവർത്തനങ്ങളിൽ

നങ്ങളിൽ വ്യാപൃതരായിരിക്കുന്നവരെയും പ്രേഷിതമണ്ഡലങ്ങളിൽ രക്തസാക്ഷികളായവരെയും അനുസ്മരിക്കുന്നു.

ഒരുക്കത്തിന്റെ ഒന്നാം ഘട്ടം

2014 ഒക്ടോബർ 19 മുതൽ 2015 സെപ്തംബർ വരെ ഇടവക നവീകരണവർഷം.

ലക്ഷ്യം: അർത്ഥപൂർണ്ണമായ കുദാശജീവിതത്തിലൂടെയും ശുശ്രൂഷാ സംവിധാനങ്ങളിലൂടെയും സുവിശേഷ സാക്ഷ്യത്തിലേക്ക്.

പ്രവർത്തനങ്ങൾ

1. പങ്കാളിത്തസഭാ സംവിധാനം രൂപപ്പെടുത്തുവാൻ കെ.ആർ.എൽ.സി.സി. വിഭാവനം ചെയ്യുന്ന ബിസിസി/കുടുംബയൂണിറ്റ് പ്രവർത്തനങ്ങളും ശുശ്രൂഷാ പ്രവർത്തനരീതികളും ഇടവകതലത്തിൽ പ്രാവർത്തികമാക്കുവാനുള്ള 6 ശുശ്രൂഷാപ്രതിനിധികളെയും യൂണിറ്റ് തലത്തിൽ കണ്ടെത്തും.
2. ഇടവകതലത്തിൽ കെ.ആർ.എൽ.സി.സി. വിഭാവനം ചെയ്യുന്ന രീതിയിൽ ഇടവക പാസ്റ്ററൽ കൗൺസിൽ ധനകാര്യസമിതി, 6 ശുശ്രൂഷാസമിതികൾ എന്നിവ രൂപീകരിക്കും.
3. ഇടവക പാസ്റ്ററൽ കൗൺസിൽ അംഗങ്ങൾക്കും ധനകാര്യസമിതി അംഗങ്ങൾക്കും ബിസിസി/ കുടുംബയൂണിറ്റു ഭാരവാഹികൾക്കും തിരഞ്ഞെടുക്കപ്പെടുന്ന ശുശ്രൂഷാപ്രതിനിധികൾക്കും ഇടവകതലത്തിൽ വാർഷിക പദ്ധതി തയ്യാറാക്കുന്നതിനെക്കുറിച്ചും വിവിധ ശുശ്രൂഷാ പ്രവർത്തനങ്ങൾ മുന്നോട്ടുകൊണ്ടുപോകുന്നതിനുള്ള രീതികളെക്കുറിച്ചും ഇടവകതലത്തിൽ പഠന ക്ലാസ്സുകൾ സംഘടിപ്പിക്കും.
4. പ്രേഷിതചൈതന്യം വളർത്തുവാൻ ഉതകുന്ന ആളുകളെയും സംഭവങ്ങളെയും വിശ്വാസികൾക്കായി പരിചയപ്പെടുത്തും. അവരുടെ പ്രേഷിതാനുഭവങ്ങൾ പ്രചരിപ്പിക്കുകയും ചെയ്യും.
5. ഇടവകയിൽ കൺവെൻഷൻ സംഘടിപ്പിച്ചുകൊണ്ട് ശുശ്രൂഷാ സമിതികളുടെയും യൂണിറ്റ് ഭാരവാഹികളുടെയും ഏകീകരിച്ചുള്ള അജപാലനപ്രവർത്തനശൈലി രൂപപ്പെടുത്തും.

- 6 യൂണിറ്റ് സജീവമാകുന്നതിന് വചനാധിഷ്ഠിത ജീവിതം നയിക്കുവാൻ സഹായിക്കുന്ന രീതിയിലുള്ള നവീകരണധ്യാനപരിപാടികൾ യൂണിറ്റംഗങ്ങൾക്കായി സംഘടിപ്പിക്കും.
- 7. കുദാശയുടെ അർത്ഥം പഠിക്കുകയും അനുഷ്ഠാനത്തിൽ യൂണിറ്റുതല പങ്കാളിത്തം ഉറപ്പാക്കുകയും ചെയ്യും.

**രണ്ടാം ഘട്ടം - രൂപതാ നവീകരണവർഷം
2015 ഒക്ടോബർ മുതൽ 2016 സെപ്തംബർ വരെ**

ലക്ഷ്യം: ശുശ്രൂഷാ പ്രവർത്തനങ്ങൾ നേതൃത്വ വളർച്ചയ്ക്കും സുവിശേഷസാക്ഷ്യത്തിനും.

പ്രവർത്തനത്തിന്

- 1. ഇടവകകളിൽ രൂപീകരിക്കപ്പെട്ട ശുശ്രൂഷാസമിതികൾക്ക് തത്തുല്യമായ ഫെറോനശുശ്രൂഷാസമിതികളും അവയെ ഏകോപിപ്പിക്കുന്ന ഫെറോനാ സമിതികളും രൂപീകരിക്കും.
- 2. ഫെറോനാതലത്തിൽ ശുശ്രൂഷാപ്രവർത്തനങ്ങൾക്കു നേതൃത്വം കൊടുക്കുന്നവർക്കു പഠനക്ലാസ്സുകൾ നൽകും.
- 3. ശുശ്രൂഷാപ്രവർത്തകസംഗമം ഓരോ രൂപതയിലും ഓരോ കമ്മീഷൻ അംഗങ്ങളുടെ കൂടിവരവ് സംഘടിപ്പിക്കും. ഒരു രൂപതയിൽ നടക്കുന്ന കമ്മീഷൻ പ്രവർത്തകരുടെ ഒത്തുകൂടലിൽ അതേ കമ്മീഷനിലുള്ള മറ്റു രൂപതകളിലെ പ്രതിനിധികൾ പങ്കെടുക്കുന്നു. വിവിധ കേരളാതല കമ്മീഷനുകൾ ഇവയ്ക്കു നേതൃത്വം നൽകുന്നു. രൂപതയിലെ എല്ലാ സംവിധാനങ്ങളും ഈ സംഗമത്തിന്റെ വിവിധതല പരിപാടികളിൽ പങ്കാളികളാകുന്നു. നെയ്യാറ്റിൻകര - യുവജന കമ്മീഷൻ, തിരുവനന്തപുരം - ആരാധന ദൈവവിളി കമ്മീഷൻ, കൊല്ലം - വിദ്യാഭ്യാസ കമ്മീഷൻ, പുനലൂർ - സുവിശേഷ പ്രഘോഷണ കമ്മീഷൻ, ആലപ്പുഴ - ലഹരിവിരുദ്ധ കമ്മീഷൻ, വിജയപുരം - സാമൂഹ്യപ്രവർത്തന കമ്മീഷനും മീഡിയ കമ്മീഷനും, വരാപ്പുഴ - ലേബർ കമ്മീഷൻ, കോട്ടപ്പുറം - അജപാലന കമ്മീഷൻ, കൊച്ചി - കുടുംബം, സുൽത്താൻപെട്ട് - മതബോധന കമ്മീഷൻ, കണ്ണൂർ - അല്മായ കമ്മീഷൻ, കോഴിക്കോട് - വനിത കമ്മീഷൻ.

മൂന്നാം ഘട്ടം - കേരളത്തിൻ്റെ സഭ നവീകരണവർഷം

2016 ഒക്ടോബർ മുതൽ 2017 ഒക്ടോബർ വരെ

ലക്ഷ്യം - പങ്കാളിത്തസഭ സുവിശേഷ പ്രഘോഷണത്തിനും സാക്ഷ്യത്തിനും

പ്രവർത്തനങ്ങൾ

- 1. കുദാശകളുടെ പങ്കാളിത്തപൂർണ്ണമായ പരികർമ്മങ്ങളിലൂടെ വിശ്വാസജീവിതം ആഴപ്പെടുത്തും.
- 2. ശുശ്രൂഷാതല പ്രവർത്തനങ്ങളിലൂടെ അല്മായ നേതൃത്വം വളർത്തുകയും അല്മായ പരിശീലനം നടത്തുകയും ചെയ്യും.
- 3. സന്തോഷപൂർണ്ണവും ഉത്തരവാദിത്വബോധമാർന്നതുമായ ക്രൈസ്തവജീവിതത്തിനു മാതൃകകളായി കുടുംബങ്ങളെയും ബിസിസി / കുടുംബയൂണിറ്റുകളെയും രൂപപ്പെടുത്തും.
- 4. ലത്തീൻ കത്തോലിക്കരെ പ്രേഷിത ചൈതന്യമുള്ളവരാക്കും.
- 5. വാർഷികപ്പാനും ബഡ്ജറ്റും ഉണ്ടാക്കി അതനുസരിച്ചു പ്രവർത്തിക്കുന്ന ശൈലി വളർത്തും.
- 6. കേരളലത്തീൻ സഭയിൽ ഏകീകൃതവീക്ഷണവും സംവിധാനവും രൂപപ്പെടുത്തുവാൻ ഏകീകൃത മാർഗ്ഗരേഖ രൂപതകളിൽ അവതരിപ്പിച്ച് പ്രാവർത്തികമാക്കും.
- 7. സഭയുടെ ചെറുപതിപ്പായി ഓരോ ബിസിസി യൂണിറ്റിനെയും മാറ്റിയെടുക്കാനാകുംവിധം രൂപതാപ്രവർത്തനങ്ങൾ യൂണിറ്റുതലത്തിൽ വരെ എത്തത്തക്കരീതിയിലുള്ള പ്രവർത്തനശൈലി ഉണ്ടാക്കിയെടുക്കും.
- 8. അല്മായ പങ്കാളിത്തം വർദ്ധിപ്പിക്കാനായി വിവിധശുശ്രൂഷാപ്രവർത്തനങ്ങളിൽ ബിസിസികളിൽനിന്ന് അല്മായരെ കണ്ടെത്തി വിവിധമേഖലകളിൽ പങ്കാളികളാക്കാൻ സഹായിക്കും.
- 9. ബിസിസി/കുടുംബയൂണിറ്റുകൾ സുവിശേഷ പ്രഘോഷണത്തിന്റെയും പ്രേഷിതപ്രവർത്തനങ്ങളുടെയും വിളനിലമാക്കി വിശ്വാസത്തിൽ ആഴപ്പെടുത്തും.

10. പങ്കാളിത്തസഭയുടെയും ശുശ്രൂഷാ സംവിധാനത്തിന്റെയും അടിസ്ഥാനത്തിൽ സുവിശേഷവൽക്കരണത്തെ സംബന്ധിച്ച കേരളാതലപഠന സംഗമങ്ങൾ സംഘടിപ്പിക്കും.

ബിസിസി കൺവെൻഷനും മിഷൻ കോൺഗ്രസ്സും സമയവും സമ്മേളനരീതിയും

ഒക്ടോബർ 13 - പൊതു സംഗമം (11 മണി മുതൽ)

14-ാം തീയതി 10 ഫെറോനാ കേന്ദ്രങ്ങളിൽ ഒരുമിച്ചുകൂടുന്നു. രാവിലെ പഠനം, ഉച്ചയ്ക്കുശേഷം യൂണിറ്റുകൾ സന്ദർശനം, വൈകുന്നേരം ദിവ്യബലിയോടെ സമാപിക്കുന്നു.

15-ാം തീയതി പൊതുസംഗമം, പഠനം, എക്സിബിഷൻ, ചർച്ചകൾ, ശുശ്രൂഷാപ്രതിനിധി സംഗമങ്ങൾ, ദിവ്യബലിയോടെ സമാപനം. ദശവത്സരപ്രേഷിത പദ്ധതി അവതരിപ്പിക്കൽ, അനുഭവസാക്ഷ്യങ്ങൾ.

സ്ഥലം

കാർമ്മൽഗിരി / വല്ലാർപാടം

നേതൃത്വം

ബിസിസി / കുടുംബയൂണിറ്റ് കമ്മീഷൻ (ഓരോ രൂപതയിലെ മിനിസ്ട്രി കോർഡിനേറ്റർ, ബിസിസി ഡയറക്ടർ, അല്മായ കോർഡിനേറ്റർ (ഒരു പുരുഷനും ഒരു വനിതയും) ഒരു സിസ്റ്റർ) കെആർ എൽസിസി കമ്മീഷൻ സെക്രട്ടറിമാർ ഉൾപ്പെടുന്ന എക്സിക്യൂട്ടീവ് പങ്കെടുക്കുന്നവർ

ബിഷപ്പുമാർ, വൈദികർ, സിസ്റ്റേഴ്സ്, അല്മായ പുരുഷ - സ്ത്രീ, യുവതി - യുവാവ് തുടങ്ങി രണ്ടായിരത്തോളം വരുന്ന പ്രതിനിധികൾ. താമസം തിരഞ്ഞെടുക്കപ്പെട്ട ഭവനങ്ങളിൽ.

സാമ്പത്തികം

ഒരു യൂണിറ്റിൽ നിന്ന് മിനിമം 50 രൂപ വച്ച് ശേഖരിക്കുന്നു. കൂടാതെ പ്രാദേശിക സ്പോൺസർമാരെ കണ്ടെത്തുന്നു.

വിശ്വാസികളുടെ പ്രാർത്ഥന

ആമുഖം

പുരോഹിതൻ : സ്നേഹസ്വരൂപനായ ദൈവമേ, ആദിമക്രൈസ്തവസമൂഹം ഒരു ഹൃദയവും ഒരാത്മാവുമായി ഐക്യത്തിലും സ്നേഹത്തിലും ജീവിച്ചതുപോലെ ഞങ്ങളും ഒരു മനസ്സോടെ വിശുദ്ധിയിലും വിശ്വാസത്തിലും ജീവിക്കാനുതകുന്ന വീക്ഷണവും സംവിധാനവും നൽകുന്നതിനെയോർത്ത് അങ്ങയ്ക്ക് നന്ദി പറയുന്നു. സാർവ്വത്രിക സഭയോട് ഒന്നുചേർന്നുകൊണ്ട് വിശ്വാസനവീകരണത്തിനായി ഞങ്ങൾ നടത്തുവാൻ പോകുന്ന എല്ലാ കർമ്മപരിപാടികളെയും ഒരു ക്ലൈപ്രവർത്തനങ്ങളെയും അനുഗ്രഹിക്കണമെന്ന് അപേക്ഷിച്ചുകൊണ്ട് ഞങ്ങൾ സമർപ്പിക്കുന്ന പ്രാർത്ഥനകൾ ദയാപൂർവ്വം കേട്ടരുളേണമേ.

1. സഭയെ കൂട്ടായ്മയുടെയും വിശ്വാസത്തിന്റെയും പാതയിൽ നയിക്കുന്ന പരിശുദ്ധപിതാവ് പ്രാൻസിസ് പാപ്പായെയും എല്ലാ മെത്രാന്മാരെയും സമൃദ്ധമായി അനുഗ്രഹിക്കണമേ. സ്നേഹശുശ്രൂഷകരായി സഭാസമൂഹങ്ങളെ നന്മയുടെ നേർവഴിയിലൂടെ നയിക്കുവാനും ദൈവരാജ്യത്തിന്റെ മൂല്യങ്ങൾ വളർത്താനും വേണ്ട ആരോഗ്യവും ദീർഘവീക്ഷണവും നൽകി അവരെ നയിക്കണമേയെന്ന് അങ്ങയോടു ഞങ്ങൾ പ്രാർത്ഥിക്കുന്നു.
2. കേരള ലത്തീൻ സഭയെ കരുണാപൂർവ്വം ആശീർവ്വദിക്കണമേ. അഭിവന്ദ്യപിതാക്കന്മാരുടെ പ്രബോധനം സ്വീകരിച്ചുകൊണ്ട് വൈദികരും സന്യസ്തരും അല്മായ സഹോദരങ്ങളും ഒരേ വീക്ഷണവും ഒരേ സംവിധാനവും രൂപപ്പെടുത്തി വിശ്വാസജീവിതത്തിൽ മുന്നേറുവാൻ വേണ്ട തുറവിയും സഹകരണമനോഭാവവും അനുസരണശീലവും നൽകി അനുഗ്രഹിക്കണമേയെന്ന് അങ്ങയോടു ഞങ്ങൾ പ്രാർത്ഥിക്കുന്നു.
3. വിശ്വാസവെളിച്ചം നൽകി കടന്നുപോയ പ്രേഷിതരെ മാതൃകകളായി നൽകിയ നല്ല ദൈവമേ, അവരുടെ ധീരമായ വിശ്വാസസാക്ഷ്യം ഉൾക്കൊണ്ടുകൊണ്ട് വിശ്വാസജീവിതത്തിൽ ആഴപ്പെടുവാനും പ്രേഷിതചൈതന്യമുള്ളവരായി ജീവിക്കുവാനും ആവശ്യമായ വിശ്വാസവെളിച്ചം നൽകണമേ. അവരുടെ നന്മനിറഞ്ഞ ജീവിതമാതൃകകൾ അനുകരിക്കുവാനും അനുദിന കർമ്മരംഗ

ങ്ങളിൽ ജീവിക്കുന്ന ദൈവത്തിന് സാക്ഷ്യം നൽകുവാനും അനുഗ്രഹം നൽകണമെന്നാണ് അങ്ങയോടു ഞങ്ങൾ പ്രാർത്ഥിക്കുന്നു.

- 4. സന്നയാസജീവിതത്തിലേക്കും വൈദികാന്തസ്ഥിലേക്കും പ്രേഷിതവൃത്തിയിലേക്കും ധാരാളം ദൈവവിളികൾ ഉണ്ടാകുവാൻ കൃപയേകണമേ. അങ്ങയുടെ വിളിക്കു പ്രത്യുത്തരമേകുവാനും ലൗകികസുഖങ്ങൾക്കതീതമായി ആത്മീയാനന്ദത്തിന് പ്രാധാന്യം കൊടുക്കുവാനും കർമ്മശേഷിയും സ്വഭാവവിശുദ്ധിയുമുള്ള യുവതീയുവാക്കളെ അങ്ങയുടെ മുന്തിരിത്തോട്ടത്തിലെ ജോലിക്കാരായി തിരഞ്ഞെടുത്തയക്കണമേയെന്ന് ഞങ്ങൾ പ്രാർത്ഥിക്കുന്നു.
- 5. അസംഘടിതമായ വിവിധ തൊഴിൽ മേഖലകളിൽ ജോലിചെയ്യുന്ന ഞങ്ങളുടെ സഹോദരീ സഹോദരന്മാരെ സമൃദ്ധമായി അനുഗ്രഹിക്കണമേ. സാമ്പത്തിക സുസ്ഥിതിയും സാമൂഹിക ഉന്നമനവും കുടുംബത്തിന്റെ കെട്ടുറപ്പും വളർത്തിയെടുക്കുവാൻ ഉതകുന്ന രീതിയിൽ തൊഴിൽ മേഖലകളിൽ അഭിവൃദ്ധി പ്രാപിച്ചുകൊണ്ട് ജീവിതത്തിന്റെ എല്ലാ മേഖലകളിലും പുരോഗതി പ്രാപിക്കുവാൻ അനുഗ്രഹിക്കണമേയെന്ന് അങ്ങയോടു ഞങ്ങൾ പ്രാർത്ഥിക്കുന്നു.
- 6. ഞങ്ങളുടെ കുടുംബങ്ങളെ തിരുക്കുടുംബത്തിന്റെ ചൈതന്യത്താൽ നിറയ്ക്കണമേ. മാതാപിതാക്കളും മക്കളും പരസ്പരം സ്നേഹിച്ചും സഹായിച്ചും ഒരുമയോടെ കുടുംബങ്ങളിൽ വ്യാപരിക്കുവാൻ ആവശ്യമായ അർപ്പണമനോഭാവവും പരസ്പരമുള്ള കരുതലും വിശ്വസ്തതയും നൽകി അനുഗ്രഹിക്കണമേ. മദ്യം മയക്കുമരുന്നും, പുകവലി തുടങ്ങിയ ദുഷ്ശീലങ്ങളിൽനിന്ന് ഞങ്ങളുടെ കുടുംബങ്ങളെ മോചിപ്പിക്കണമേ. ആരോഗ്യപൂർണ്ണമായ നല്ലൊരു നാളെയെ വാർത്തെടുക്കുവാൻ കെട്ടുറപ്പുള്ള സ്നേഹബന്ധങ്ങളിൽ ഞങ്ങളുടെ കുടുംബങ്ങളെ ശക്തിപ്പെടുത്തണമേയെന്ന് പ്രാർത്ഥിക്കുന്നു.
- 7. ഞങ്ങളുടെ ആഘോഷങ്ങളെയും തിരുനാളുകളെയും ധൂർത്തിൽനിന്നും ആഘംഭരബ്രഹ്മങ്ങളിൽ നിന്നും മോചിപ്പിക്കണമേ. തിരുനാൾ ആഘോഷങ്ങളെ ആത്മീയ നവീകരണത്തിന്റെ അവസരങ്ങളാക്കി മാറ്റുവാനും കൂദാശ ആചരണങ്ങൾ

വിശ്വാസത്തിൽ ആഴപ്പെടുവാനുള്ള ധന്യനിമിഷങ്ങളാക്കുവാനും വേണ്ട തിരിച്ചറിവും ദിശാബോധവും നൽകി എല്ലാ ഇടവക സമൂഹങ്ങളെയും അനുഗ്രഹിക്കണമേയെന്ന് പ്രാർത്ഥിക്കുന്നു.

സമാപന പ്രാർത്ഥന

പുരോഹിതൻ : നവീകരണത്തിനായി ഒരുങ്ങുന്ന കേരളലത്തീൻ സഭയെ അനുഗ്രഹിക്കണമേ. ഞങ്ങളുടെ രക്ഷകനും നാഥനുമായ ക്രിസ്തുനാഥൻ കനിഞ്ഞു നൽകിയ ദൈവരാജ്യമുല്യങ്ങൾ ഉൾക്കൊണ്ടുകൊണ്ട് ഒരുമയോടെ പ്രവർത്തിക്കുവാനും വിവിധ ശുശ്രൂഷാ പ്രവർത്തനങ്ങളിലൂടെ പങ്കാളിത്തസഭയ്ക്കു രൂപം നൽകുവാനുമുള്ള ഞങ്ങളുടെ പരിശ്രമങ്ങളെ വിജയിപ്പിക്കണമേ. ഞങ്ങളുടെ കുടുംബങ്ങളിലും ജോലി സ്ഥലങ്ങളിലും പാനകേന്ദ്രങ്ങളിലും നിരന്തരം സുവിശേഷ സാക്ഷികളാക്കുവാനുള്ള ധൈര്യവും പ്രചോദനവും നൽകി അനുഗ്രഹിക്കണമേ. കർത്താവായ ക്രിസ്തുവഴി ഞങ്ങൾ സമർപ്പിക്കുന്ന പ്രാർത്ഥന കേൾക്കണമേ. ആമേൻ.

ബിസിസി /കുടുംബയൂണിറ്റ് കൺവെൻഷന്റെയും മിഷൻ കോൺഗ്രസ്സിന്റെയും വിജയത്തിനായി യൂണിറ്റുകളിൽ ചൊല്ലുവാനുള്ള പ്രാർത്ഥന

കൂട്ടായ്മയുടെ പരിപാലകനായി / കൂട്ടായ്മയിലെന്നുമായിരിക്കുന്ന ത്രീയേകദൈവമേ! “പങ്കാളിത്തസഭാ സംവിധാനം / സുവിശേഷപ്രഘോഷണത്തിനും സാക്ഷ്യത്തിനും” / എന്ന വിഷയം ആസ്പദമാക്കി / കേരള ലത്തീൻ സഭയിലെ അഭിവന്ദ്യപിതാക്കന്മാരുടെ നേതൃത്വത്തിൽ / 2017 ഒക്ടോബർ മാസം നടത്താൻ ഉദ്ദേശിക്കുന്ന/ ബിസിസി കൺവെൻഷനെയും മിഷൻ കോൺഗ്രസ്സിനെയും / സമൃദ്ധമായി അനുഗ്രഹിക്കണമേ! എല്ലാവരുടെയും സജീവസഹകരണത്തോടെ / സമഗ്രമായ വിശ്വസജീവിതത്തിൽ ആഴപ്പെടാനും / പ്രേഷിതചൈതന്യത്താൽ നിറയാനും / ഒരേ വീക്ഷണവും സംവിധാനങ്ങളുമുള്ള സഭാസമൂഹമായിത്തീരാനും / വിവിധതലങ്ങളിൽ ഞങ്ങൾ നടത്തുന്ന നവീകരണ പരിപാടികൾ / സഹായകമാകാൻ കനിയണമേ! ഞങ്ങളുടെ കുടുംബയൂണിറ്റുകൾ / സാർവ്വത്രിക സഭയുടെ ചെറുപതിപ്പുകളായി / സുവിശേഷത്തിന്റെ സന്തോഷത്താൽ നിറഞ്ഞ് / പങ്കുവെച്ചിന്റെയും സ്നേഹസഹായ മനോഭാവങ്ങളുടെയും / അടിസ്ഥാന കണങ്ങളായി പരിണമിക്കാൻ വരമേകണമേ! സുവിശേഷത്തിൽ അധിഷ്ഠിതമായ ജീവിതസാക്ഷ്യത്തിലൂടെ പങ്കാളിത്തസഭയുടെ കണ്ണികളാകാനും /കൗദാശിക ജീവിതത്തിന്റെ അരുപിയിൽ / വിവിധ ശുശ്രൂഷാനിർവ്വഹണത്തിലൂടെ അല്പമായ ശക്തീകരണം സാധ്യമാകാനും / ബിസിസി കൺവെൻഷനോടും മിഷൻ കോൺഗ്രസ്സിനോടും മനോബന്ധിച്ച് / ഞങ്ങൾ നടത്തുന്ന എല്ലാ ഒരുക്കങ്ങളും കർമ്മപരിപാടികളും /ഫലമണിയാനും കൃപയേകണമേ! / കർത്താവായ യേശു ക്രിസ്തുവഴി ഞങ്ങൾ സമർപ്പിക്കുന്ന പ്രാർത്ഥന കേട്ടരുളണമേ. ആമേൻ.

1 സ്വർഗ്ഗ. 1 നന്മ. 1 ത്രിത്വ.

**MISSION SUNDAY COLLECTIONS
2013-14**

DISTRICT - I		
Sl. No.	Name of Churches	Amount
1	St. Francis Assisi Cathedral, Ernakulam	163,070.00
2	St. Mary's Church, Pulleppady	70,000.00
3	Holy Family Monastery Church, Ernakulam	45,000.00
4	St. Theresa's Monastery Church, Ernakulam	5,000.00
5	St. Sebastian Church, Bolghatty	30,000.00
6	Fathima Matha Church, Elamkulam	100,000.00
7	Infant Jesus Church, Ernakulam	200,000.00
8	St. Sebastian Church, Kadavanthara	40,000.00
9	St. George's Church, Perumanoor	150,000.00
10	Our Lady of Mercy, Ponnarimangalam	55,000.00
11	St. Joseph's Church, Thevara	205,314.00
12	The National Shrine Basilica of Our Lady of Vallarpadam	130,000.00
13	St. Joseph's Church, Panambukad	231,516.00
14	St. Peter & Paul Church, Venduruthy	13,000.00
DISTRICT - II		
1.	Our Lady of Mount Carmel Church, Chathiath	4,72,000.00
2.	Don Bosco Church, Thattazhathama, Vaduthala	61,555.00
3.	Holy Family Church, Chittoor	87,720.00
4.	Our Lady of Perpetual Help Church, Cheranelloor	1,39,011.00
5.	St. James Church, Cheranelloor	55,000.00
6.	Sacred Heart of Jesus Church, Kothad	3,30,000.00
7.	St. Augustine's Church, Moolampilly	48,495.00
8.	St. Sebastian's Church, Cheriakadamakudy	4,060.00
9.	St. Francis Xavier's Church, Pizhala	29,265.00
10.	St. Antony's Church, Vaduthala	2,37,450.00
11.	St. Sebastian's Church, Edayakunnam	25,000.00

DISTRICT - III		
Sl. No.	Name of Churches	Amount
1.	St. Sebastian Church, Chalikkavottom	20,000.00
2.	Lourdu Matha Church, Elamakkara	1,65,430.00
3.	St. Francis Xavier's Church, Kaloor	9,53,113.00
4.	St. Michael's Church, Kakkanad	1,42,930.00
5.	Our Lady of Mount Carmel Church, Mamangalam	1,42,000.00
6.	St. Nicholas De Flue Church, Padamugal	62,449.00
7.	St. Antony's Church, Athany, Kakkanad	20,000.00
8.	St. John the Baptist Church, Palarivattom	3,17,875.00
9.	Capuchin Ashram Church, Ponnurunny	16,000.00
10.	St. Francis Xavier's Church, Ponel	1,21,060.00
11.	Sacred Heart of Jesus Church, Edappally	25,000.00
12.	Little Flower Church, Pottakuzhy	2,40,000.00
13.	Our Lady of Dolours Church, Thuthiyoor	20,000.00
14.	Abhaya Matha Church, Vennala	41,800.00
15.	St. John Bosco Church, Edachira	6,000.00
DISTRICT - IV		
1.	St. George's Church, Eror	42,456.00
2.	St. Mary Magdalene's Church, Moothedom, Maradu	2,40,000.00
3.	Our Lady of Perpetual Help Church, Udayamperoor	30,000.00
4.	St. Jude Church, Kureekad	22,000.00
5.	St. Antony's Church, Mulamthuruthy	3,000.00
6.	St. Joseph's Church, Ambalamugal	6,000.00
7.	St. Joseph's Church, Tripunithura	63,357.00
8.	Nirmalambika Church, Irumpanam	10,000.00
9.	St. George's Church, Puthankurishu	7,040.00
10.	Church of Our Lady of Immaculate Heart of Mary, Nettoor	70,000.00
11.	St. Sebastian's Church, Madavana	20,000.00
12.	St. Antony's Church, Panangad	35,421.00
13.	St. Joseph's Church, Cheppanam	12,345.00
14.	St. Thomas Church, Thomaspuram, Maradu	1,29,000.00
15.	St. Raphael's Church, Thykoodam	1,51,500.00

DISTRICT - V		
Sl. No.	Name of Churches	Amount
1.	Mary Queen Help of Christians Church, Choornikkara	22,000.00
2.	St. Antony's Church, Eloor	28,000.00
3.	Christ the King Church, Eloor North	10,000.00
4.	St. Pius X Church, Kalamassery	74,385.00
5.	Vimalambika Church, Pallilamkara	15,000.00
6.	St. Paul's Church, Kalamassery	8,020.00
7.	St. Thomas Church, Kuttikattukara	45,000.00
8.	Church of Our Lady of Imm.Conception, Manjummel	1,75,000.00
9.	St. John of the Apostle Church, Muppathadam	22,000.00
10.	St. John of God, Kalamassery	2,000.00
11.	St. Jude Church, Unichira	1,00,860.00
12.	Lourdu Matha Church, Thevakkal	12,500.00
DISTRICT - VI		
1.	St. Francis Xavier's Church, Always	47,047.00
2.	Sacred Heart of Jesus Church, Mudickal	7,860.00
3.	Sacred Heart Monastery, Aluva	7,500.00
4.	Church of Our Lady of Health, Ponjassery	13,051.00
5.	St. Jude Thaddeus Church, Edathala	1,08,504.00
6.	Sacred Heart Church, Thurappu	9,370.00
7.	Our Lady of Immaculate Conception Church, Koratty	50,000.00
8.	St. Jude Thaddeus Church, Yodapuram	60,000.00
9.	Our Lady of Dolours Church, Manjaly	11,000.00
10.	St. Joseph's Church, Karumaloor, Manakapady	3,500.00
11.	Unnimisiha Church, Thelathuruth	14,000.00
12.	St. Anne's Church, Thottakattukara	1,61,710.00
13.	St. Antony's Church, Athani, Nedumbassery	77,000.00
14.	St. Francis Assissi Church, Chowara	2,460.00

DISTRICT - VII		
Sl. No.	Name of Churches	Amount
1.	St. Antony's Church, Chennur	15,000.00
2.	Our Lady of Velankanni, Chariyamthuruth	31,085.00
3.	St. Joseph's Church, Valiyakadamakudy	11,451.00
4.	Christ the King Church, Christnagar, Chettibhagam	26,585.00
5.	St. Philomina's Church, Koonammavu	2,28,265.00
6.	Sacred Heart Church, Thevarkad	22,000.00
7.	Church of Our Lady of Rosary, Maloth	10,200.00
8.	St. Antony's Church, Kongorpilly	44,100.00
9.	Church of Our Lady of Nativity, Muttinakam	22,200.00
10.	St. Joseph's Church, Neerikode	55,250.00
11.	Little Flower Church, Panayikulam	29,830.00
12.	Infant Jesus Church, Thundathumkadavu	56,000.00
13.	Amalolbhavamatha Church, Valluvally	21,400.00
14.	Mount Carmel & St. Joseph's Church, Varapuzha	50,000.00
DISTRICT - VIII		
1.	St. Ambrose Church, Edavanakad	15,000.00
2.	St. George Church, Karthedom	98,085.00
3.	St. Sebastian's Church, Perumalpady	10,000.00
4.	St. Joseph's Church, Kadapuram, Malipuram	11,000.00
5.	Cruz Milagres Church, Kurisinkal	1,20,000.00
6.	Church of Our Lady of Rosary, Murikkumpadam	60,500.00
7.	St. Sebastian Church, Puthuvaipu	41,450.00
8.	Church of Our Lady of Perpetual Help, Ochanthuruth	1,03,750.00
9.	Holy Family Church, Perumpilly	1,46,730.00
10.	Christ the King Church, Arattuvazhy	19,000.00
11.	St. Francis Xavier's Church, Manjanakad	20,500.00
12.	St. George Church, Nayarambalam, Vadel	51,885.00
13.	Sacred Heart of Jesus Church, Manattuparambu	91,000.00

Sl. No.	Name of Convents & Institutions	Amount
1.	Lourdes Hospital, Ernakulam	3,00,000.00
2.	St. Theresa's Convent, Ernakulam	60,000.00
3.	Christ The King Convent & School, Ponnurunni	50,000.00
4.	Vimalalayam Convent, Ernakulam	30,000.00
5.	St. Joseph's Vidyabhavan, Edapally Toll	25,000.00
6.	St. Joseph's Convent, Kalamassery	25,000.00
7.	Mount Carmel Convent, Chathiath	20,000.00
8.	St. Antony's Convent, Kacheripady	20,000.00
9.	Cherupushpalayam Convent, Koonammavu	17,600.00
10.	Christhu Jayanthi Hospital, Perumpilly	17,500.00
11.	Little Flower ITC, Kalamassery	16,000.00
12.	Little Flower Convent, Aluva	10,000.00
13.	House of Providence, Ernakulam	10,000.00
14.	St. Francis Xavier's Convent, Kaloore	10,000.00
15.	Anugraha Convent, T.D. Road, Ernakulam	10,000.00
16.	Holy Ghost Convent, Thottakattukara	10,000.00
17.	St. Xavier's Convent, Aluva	10,000.00
18.	Poor Clares Collentines Assisi Monastery, Aluva	7,000.00
19.	Incarnation Convent, Thykoodam	6,000.00
20.	Ashirbhavan, Ernakulam	5,000.00
21.	St. Joseph's Provinciate C.T.C, Kakkanad	5,000.00
22.	Christhu Vikas Convent, N.A.D, Aluva	4,000.00
23.	Incarnation Convent, Vallarpadam	4,000.00
24.	Amalambika Convent, Vaduthala	3,000.00
25.	Isabella De Rosis Convent, Thevarkkad	3,000.00
26.	St. Theresa's Mercy Home, Kacheripady	2,500.00
27.	St. Vincent De Paul Convent, Palarivattom	2,050.00
28.	Regina Coeli Convent, Kalamassery	1,500.00
29.	Villa Theresa, Ernakulam	1,500.00
30.	St. Vincent De Paul School, Palarivattom	1,500.00
31.	St. Antony's Convent, Karthedom	1,000.00
32.	Vimalambika Convent, Ambikapuram	1,000.00
33.	St. Elizabeth Convent, Thundathumkadavu	1,000.00
34.	Eliswa Bhavan, Koonammavu	1,000.00
35.	St. Joseph's Convent, Unichira	1,000.00
36.	Bethlehem Novitiate House, Ponnarimangalam	1,000.00

CIRCULAR - 25

ഇടവകപ്രഖ്യാനം

നിത്യസഹായമാതാ പള്ളി, ഉദയംപേരൂർ

ദൈവത്തിന്റെയും പരിശുദ്ധ സിംഹാസനത്തിന്റെയും അനുഗ്രഹത്താൽ **വരാപ്പുഴ മെത്രാപ്പോലീത്താ ഫ്രാൻസിസ് കല്ലറക്കൽ** മുത്തേടം സെന്റ് മേരിമഗ്ദലേന പള്ളി, തൃപ്പൂണിത്തുറ സെന്റ് ജോസഫ് പള്ളി എന്നീ ഇടവകകളിലെ വികാരിമാരെയും, ഉദയംപേരൂർ നിത്യസഹായമാതാ പള്ളി പ്രീസ്റ്റ് ഇൻ ചാർജ്ജിനെയും, വിശ്വാസിസമൂഹത്തേയും അറിയിക്കുന്നത്.

മുത്തേടം സെന്റ് മേരിമഗ്ദലേന പള്ളി ഇടവകയുടെ കീഴിലുള്ള ഉദയംപേരൂർ നിത്യസഹായമാതാ പള്ളി 1992 ലാണ് സ്ഥാപിതമായത്. അനുദിനം വികാസം പ്രാപിച്ചുകൊണ്ടിരിക്കുന്നതും ഇപ്പോൾ ഏഴുനൂറ്റിതൊണ്ണൂറ്റുമുന്നോളം കുടുംബങ്ങൾ ഉൾക്കൊള്ളുന്നതും താമസംവിനാ സാമ്പത്തികമായി സ്വയം പര്യാപ്തത കൈവരിക്കാൻ സാധ്യതയുള്ളതുമായ പ്രസ്തുത ദൈവാലയം ഒരു ഇടവകയായി ഉയർത്തേണ്ടെന്ന് ആവശ്യമാണെന്ന് ഞാൻ കരുതുകയും അതിരൂപതാ കൗൺസിലിൽ ആലോചിക്കുകയും, ഇക്കാര്യത്തെപ്പറ്റി റിപ്പോർട്ട് സമർപ്പിക്കുവാൻ ഒരു കമ്മീഷനെ നിയോഗിക്കുകയും ചെയ്തു. പ്രസ്തുത കമ്മീഷൻ സമർപ്പിച്ച റിപ്പോർട്ടിന്റെ അടിസ്ഥാനത്തിൽ ഉദയംപേരൂർ നിത്യസഹായമാതാ പള്ളിക്ക് സമീപമുള്ള ജനങ്ങളുടെ അജപാലന സൗകര്യവും ആദ്ധ്യാത്മിക അഭിവൃദ്ധിയും ഇതര സാഹചര്യങ്ങളും പരിഗണിച്ചുകൊണ്ട് താഴെ പറയുന്ന കല്പനകൾ ഞാൻ പുറപ്പെടുവിക്കുന്നു.

1. കാനോൻ നിയമം 515 §2 അനുശാസിക്കുന്നതുപോലെ രൂപതാധ്യക്ഷന്മാർക്ക് നൽകിയിട്ടുള്ള സാധാരണ അധികാരം ഉപയോഗിച്ചുകൊണ്ട് ഉദയംപേരൂർ നിത്യസഹായമാതാ ദൈവാലയം ഒരു ഇടവകയായി ഇതിനാൽ ഞാൻ ഉയർത്തുന്നു.
2. കാനോൻ നിയമം 515 §3ഉം അതിരൂപതാ ദൈവകൃത്യങ്ങളും നൽകുന്നതും അനുശാസിക്കുന്നതുമായ എല്ലാ അവകാ

ശാധികാരങ്ങളും ചുമതലകളും പുതിയ ഇടവകകൾക്ക് ഉണ്ടായിരിക്കുന്നതാണ്.

3. ഉദയംപേരൂർ നിത്യസഹായമാതാ ഇടവകയുടെ അതിർത്തികൾ താഴെ പറയുന്നവിധം ആയിരിക്കും.

കിഴക്ക് - തിരുവാണിയൂർ മണീട് റോഡിന്റെ പടിഞ്ഞാറ് വശം പിറവം പാലം വരെ.

തെക്ക് - വിജയപുരംരൂപതാ അതിർത്തി പുത്തോട്ട, അരയങ്കാവ്, പിറവം എന്നീ സ്ഥലങ്ങളുടെ അതിർത്തിയായ മുവാറ്റുപുഴയാർ വരെ.

വടക്ക് കിഴക്ക് - Toc H സ്കൂൾ - കടുംഗമംഗലം റോഡിന്റെ തെക്കുഭാഗം, തിരുവാങ്കുളം - ചോറ്റാനിക്കര റോഡിന്റെ പടിഞ്ഞാറ് വശവും.

വടക്ക് - തൃപ്പൂണിത്തുറ - വൈക്കം റോഡിന്റെ പടിഞ്ഞാറ് ചമ്പക്കര കനാൽ വരെയും കിഴക്ക് പുതിയകാവ് - കുരീക്കാട് ജംഗ്ഷൻ വരെ.

4. പ്രസ്തുത അതിർത്തികൾക്കകത്തുള്ള എല്ലാവരെയും അവരുടെ മുൻ ഇടവകയിൽ നിന്ന് ഞാൻ വേർപെടുത്തുകയും അവരെയും അവിടെയുള്ള നമ്മുടെ എല്ലാ സ്ഥാപനങ്ങളേയും പുതുതായി രൂപീകൃതമായ ഉദയംപേരൂർ ഇടവകയിൽ ഉൾപ്പെടുത്തുകയും ചെയ്യുന്നു.
5. ഉദയംപേരൂർ പള്ളിയിൽ ഇപ്പോൾ സേവനം ചെയ്യുന്ന ബഹുമാനപ്പെട്ട ആന്റണി ഡോമിനിക്കിൻ ഫിഗരേദോ അച്ചനെ പുതിയ ഇടവകയുടെ വികാരിയായി കാനോൻ (Can.519) നിയമവും അതിരൂപതാ ദൈവകൃത്യങ്ങളും വഴി ബഹുമാനപ്പെട്ട വികാരിമാർക്കു ലഭിക്കുന്ന എല്ലാ അധികാരാവകാശങ്ങളോടും കടമകളോടും കൂടെ ഇതിനാൽ ഞാൻ നിയമിക്കുന്നു.
6. പ്രസ്തുത ഇടവകാതിർത്തിയിൽപ്പെട്ടവർ മേലിൽ ഉദയംപേരൂർ പള്ളി വികാരിയെ തങ്ങളുടെ ആദ്ധ്യാത്മിക പിതാവായി, ഗുരുവായി അംഗീകരിച്ച് സ്നേഹബഹുമാനാദികൾ

നൽകി ആധ്യാത്മിക ആവശ്യങ്ങൾക്ക് അദ്ദേഹത്തെ സമീപിക്കുകയും ചെയ്യണം.

- 7. ഉദയംപേരൂർ നിത്യസഹായമാതാ പള്ളി 4-ാം ഫൊറോനയിൽ ഉൾപ്പെടുന്നതായിരിക്കും.
- 9. ഈ കല്പന 2014 സെപ്റ്റംബർ 10-ാം തീയതി മുതൽ പ്രാബല്യത്തിൽ വരുന്നതാണ്.
- 10. ഈ കല്പന സെന്റ് ജോസഫ് പള്ളി തൃപ്പൂണിത്തുറ, സെന്റ് മേരിമഗ്ദലേന പള്ളി മുത്തടം, നിത്യസഹായമാതാ പള്ളി ഉദയംപേരൂർ എന്നീ പള്ളികളിൽ 2014 സെപ്തംബർ 7-ാം തീയതി ഞായറാഴ്ച ദിവ്യബലിമദ്ധ്യേ വായിച്ച് അറിയിക്കേണ്ടതാണ്.

പുതിയ ഇടവകയ്ക്ക് പരിശുദ്ധ നിത്യസഹായമാതാവിന്റെ മധ്യസ്ഥതയാൽ എല്ലാവിധ ദൈവാനുഗ്രഹങ്ങളും സംരക്ഷണവും, ആധ്യാത്മികവും ഭൗതികവുമായ അഭിവൃദ്ധിയും എന്നും ഉണ്ടാകട്ടെയെന്ന് ആശംസിക്കുകയും പ്രാർത്ഥിക്കുകയും ചെയ്യുന്നു.

എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2014 ആഗസ്റ്റ് 28-ാം തീയതി.

A No. 273/2014/VP

✠ **ഫ്രാൻസിസ് കല്ലറക്കൽ**
വരാപ്പുഴ അതിരൂപതാ മെത്രാപ്പോലീത്ത

സർക്കുലർ - 28

**അഭിവന്ദ്യ ഡാനിയേൽ അച്ചാരൂപനയിൽ
പിതാവിന്റെ 5-ാം ചരമവാർഷികം**

യേശുവിൽ പ്രിയ സഹോദരവൈദികരേ,
സന്യാസസഹോദരന്മാരേ, സഹോദരിമാരേ, വത്സലമക്കളേ,

അഭിവന്ദ്യ ഡാനിയേൽ അച്ചാരൂപനയിൽ പിതാവ് ദിവംഗതനായിട്ട് 2014 ഒക്ടോബർ 26-ാം തീയതി അഞ്ചുവർഷം തികയുകയാണ്. പിതാവിന്റെ ചരമവാർഷികത്തോടനുബന്ധിച്ച് **ഒക്ടോബർ 27 തിങ്കളാഴ്ച വൈകിട്ട് 5.30 ന്** നമ്മുടെ സെന്റ് ഫ്രാൻസിസ് അസ്സീസി കത്തീഡ്രൽ ദേവാലയത്തിൽവെച്ച് പരേതസ്മരണ ദിവ്യബലിയും തുടർന്ന് കബറിടത്തിൽ ഒപ്പീസും ഉണ്ടായിരിക്കുന്നതാണ്. സാധിക്കുന്ന എല്ലാവരും പ്രസ്തുത തിരുകർമ്മങ്ങളിൽ പങ്കുചേർന്ന് പിതാവിന്റെ ആത്മശാന്തിക്കായി പ്രാർത്ഥിക്കണമെന്ന് ഓർമ്മിപ്പിക്കുന്നു.

✠ **ഫ്രാൻസിസ് കല്ലറയ്ക്കൽ**
വരാപ്പുഴ അതിരൂപതാ മെത്രാപ്പോലീത്ത

CASUS
October - 2014

Two Latin Catholics from the diocese of Cochin, and they, for some reasons, want to bless their marriage at St. Mary's Basilica of Ernakulam Syro-Malabar Church. Does the vicar of the Basilica bless the marriage validly? Is he delegated by the authority of Cochin Diocese or by the pastor of the parties or by anyone else? Is he permitted to follow Latin liturgy to bless the marriage?

Recently, during the celebration of a marriage held in one of our Parishes, the Parish Priest delegated a priest to bless the marriage. The Priest who had been given delegation by the Parish Priest allowed a concelebrant to bless the marriage without the knowledge and permission of the Parish Priest. Do you think that marriage was valid?

A Syro-Malabar Catholic, belonging to the Basilica parish of Ernakulam, and a Latin Catholic, belonging to the Cathedral parish of Verapoly want their marriage to be blessed by Syro-Malabar parish priests in St. Francis Assisi Cathedral Church. Is the parish priest of Basilica to be delegated by anyone else? If the parish priest of St. Francis Assisi Cathedral blesses the marriage, is it valid?

Canon for studies: CIC 1109-1112.

CASUS
November - 2014

The Parish of St. Antony's Church is having 3000 families. The Parish Priest and other two assistant parish priests are fully involved in the pastoral ministry. On Sundays, Rev. Parish Priest and other two assistant parish priests are busy enough with Catechism, administration of the Sacrament of Baptism and Blessing of Holy Matrimony and many seminars. They do not take other appointments outside the parish. On Sundays Rev. Parish Priest is assisted by Deacon. One Sunday Rev. Parish Priest received a phone call from Government Hospital which is just 3km. away from the parish, to administer the Anointing of the Sick. Rev. Parish Priest sent Deacon to attend the case. Rev. Deacon went and administered the Anointing of the sick. Rev. Parish Priest appreciated the enthusiastic service of Deacon and gave him a general permission to attend such cases on Sundays. Rev. Deacon went on administering the Anointing of the Sick.

Questions

1. What is the nature of the Anointing of the sick? (Ref. Can. 998)
2. Who and when can bless the oil to be used in the Anointing of the sick (Ref. Can. 999)
3. What is the manner of Anointing (Ref. Can. 1000)
4. Who is the minister of the Anointing of the Sick? (Ref. Can. 1003)
5. What Christian believers are capable of receiving the Anointing? (Ref. Can. 1004)
6. How do you evaluate the behavior of Rev. Parish Priest in the aforementioned case?